

Sáttmáli

millum

Føroya Handverkarafelag/
Landsfelag Handverkaranna

og

Kommunala Arbeiðsgevarafelagið

2019 – 2020

Innihaldsyvirlit

§ 1. Sáttmálaøki	3
§ 2. Setanarbræv	3
§ 3. Løn	3
§ 4. Starvsaldur	4
§ 5. Viðbøtur	4
§ 6. Yvirtíðarløn	4
§ 7. Arbeiði skipað í vaktum	5
§ 7 a. Arbeiði í ólagaligum tíðarskeiðum	5
§ 7 b. Tilkallivakt	5
§ 7c. Vaktarskylda	6
§ 7 d. Sjálvboðið eykaarbeiði	6
§ 8. Eftirlønargjald	6
§ 9. Fyribils tænasta í hægri starvi	6
§ 10. Eftirútbúgving, skeið o.a.	6
§ 11. Avspákan	7
§ 12. Tænastuferðir	7
§ 13. Ferðing í arbeiðsørindum	7
§ 14. Flytisamsýning	7
§ 15. Arbeiðsklæði	7
§ 16. Fastir frídagar	7
§ 17. Frítíðarreglur	7
§ 18. Farloyvi v.m.	7
§ 19. Barnsferð	7
§ 20. Reglur fyrir uppsøgn, sjúkraløn v.m.	8
§ 21. Álitisfólk	8
§ 22 Frí við ongari løn	9
§ 23. Seravtalur	9
§ 24. Seravtalur fyrir handverkarar/montørar í starvi hjá SEV	9
§ 25. Serstök eykagjøld á SEV	9
§ 26. Gerðarrættur	10
§ 27. Gildi sáttmálans	10
Avtala um tiltøk, ið kunnu stuðla undir ein virknan starvsfólkapolitikk á kommunala sáttmálaøkinum	11
Avtala um strategiska og skipaða fórleikamenning á kommunalum arbeiðsplássum	13

§ 1. Sáttmálaøki

Stk. 1 Hesin sáttmáli fevnir um fastløntar handverkarar, húsavørðar, hallarvørðar, skúlatænarar og umsjónarmenn, sum starvast á arbeiðsplássum, har Kommunala Arbeiðsgevarafelagið hefur málssræði til at áseta lørar- og setanarviðurskiftini. Sáttmálin er eisini gallandi fyrir montørar í starvi hjá SEV við sveinabrævi sum elektrikari og við øðrum sveinabrævi, sum verður mett at geva fullgóða eltekniska vitan, t.d. radiomekanikarar.

Stk. 2. Handverkarar eftir stk. 1, sum hava arbeitt hjá SEV minsta lagi í eitt $\frac{1}{2}$ ár og verða mettir eignaðir, kunnu verða útnevndir linjumenn/montørar. SEV kann í ávísum fórum víkja frá hesi áseting.

Stk. 3. Handverkarar í starvi hjá SEV við øðrum sveinabrævi, enn tey í stk. 1 tilskilaðu t.d. við handverksútþúgving innan bygging ella jarnsmíð, kunnu verða útnevndir linjumenn/montørar eftir hesum sáttmála aftan á í minsta lagi 3 ára arbeiði hjá SEV.

Tá umstøðurnar tala fyrir tí, kann útnevningin gerast eftir styttri enn 3 ára arbeiði.

Stk. 4. Handverkarar í starvi hjá SEV, sum eru ikki montørar/linjumenn vera lontir við gallandi tímaløn eftir sáttmálanum millum Føroya Handverkarafelag og Føroya Handverksmeistarafelag. Nevndu handverkarar koma í fastlønarskipan, tá innihaldið í starvinum so sum krøv til fakliga vitan sjálvstøðugt arbeiði og ábyrgd, harundir leiðsluábyrgd í ávísan mun, talar fyrir tí.

Stk. 5. Tá ið starv er leyst, verður tað alment lýst leyst at sökjja.

§ 2. Setanarbræv

Stk. 1. Mánaðarlønt og tey, sum eru sett í tíðaravmarkað starv út yvir 3 mánaðir, fáa í seinasta lagi 14 dagar eftir setan setanarbræv, og í tí skal standa:

- navn og bústaður hjá setanarmyndugleikanum og tí setta
- nær setanin tekur við
- gallandi sáttmáli millum omanfyri nevndu partar at ganga eftir
- starvsheiti
- byrjunarløn (grundløn umframt fastar viðbøtur og/ella ískoyti)
- eftirlønargjald
- starvsaldur og næstu broytingar í starvsaldri
- uppsagnartíð frá arbeiðsgevara og setta
- setanarbrotpartur, arbeiðstíð
- frítíð við lön og frítíðarískoyti
- setanarøki og arbeiðsstærður/staðir í løtuni (fatar arbeiðið um fleiri støð, skal verða viðmerkt, hvar tann setti hevur høvuðsstarv).

§ 3. Løn

Stk. 1. Handverkarar verða lontir eftir lønartalvum gallandi fyrir henda sáttmála. Fyrir montørar og leiðandi montørar á SEV er gjørd serstök lønartalva.

Stk. 2. Tann í stk. 1 ásetta lön er treytað av fullum dagsarbeiði, sum vanliga telur 39,5 tímar um vikuna íroknað $\frac{1}{2}$ tíma mattíð um dagin. Full arbeiðstíð hjá montørum/leiðandi montørum í starvi hjá SEV telur 40 tíma viku. Mattíðin verður løgd í samráð við Rakstrarleiðaran, alt eftir um arbeitt verður heima ella burturi.

Fyri at verða útnevndur leiðandi montørur skal viðkomandi hava leiðsluábyrgd av minst einum persóni.

Arbeiðstíðin hjá handverkarum og montórum eigur, har tað letur seg gera, at verða løgd soleiðis, at leygardagur verður frídagur.

Stk. 3. Fyri handverkarar við niðursettari arbeiðstíð verður lénin roknað lutfalsliga eftir tímatalinum.

Stk. 4. Fyri lakkeringsarbeiði verður roknað $1\frac{1}{2}$ tíma eyka um tíman.

Stk. 5. Handverkari, sum er leiðari hjá øðrum handverkarum, verður løntur við einari lén, sum svarar til 6 eyka lénarstig í lénartalvuni, sí hesa.

§ 4. Starvsaldur

Stk. 1. Lénaraldurin verður roknaður frá tí, viðkomandi hevur fингið lærubræv/sveinabræv, um so er, at viðkomandi siðani lokna læru hevur arbeitt innan handverkarayrkið. Lénaraldur verður rundaður uppeftir til heilan mánað. Starvsfólk eru 1 ár á hvørjum lénarstigi.

Stk. 2. Er talan um arbeiðstíð minni enn hálva tíð verður lénaraldurin roknaður lutfalsliga. Aðrar arbeiðstíðir roknast at geva fullan lénaraldur.

Stk. 3. Føroya Handverkarafelag/Landsfelag Handverkaranna og Kommunala Arbeiðsgevarafelagið kunnu koma ásamt um hægri lénaraldur enn tann í stk. 1 umrødda, tá ið serligar umstøður gera seg galldandi.

§ 5. Viðbøtur

Stk. 1. Um so er, at starvið arbeiðsliga, frøðiliga, umsitingarliga, fyrisitingarliga, ábyrgdarliga ella á annan hátt hevur eina tilíka serstøðu, at tað ikki er umfatað av teimum vanligu fortreytunum fyri ásettu lénunum o.a., verður seravtala gjørd millum Kommunala Arbeiðsgevarafelagið og felagið um viðbøtur og onnur viðurskifti. Um so er, at starvsviðurskiftini, sum eitt nú sjálvstøðugt arbeiði ella ábyrgd av fólk í vardum starvi, tala fyri, kann verða veitt handverkara ein viðbót afturat tí í § 3 nevndu lén.

Viðbøtur og möguligar aðrar sømdir verða veittar eftir avtalú ímillum Føroya Handverkarafelag/Landsfelag Handverkaranna og Kommunala Arbeiðsgevarafelagið.

Stk. 2. Handverkari, sum leggur lík í kistu, fær í samsýning roknaðar 3 vanligar tímar eyka.

§ 6. Yvirtíðarløn

Stk. 1. Yvirtíðararbeiði eigur helst ikki at vera.

Stk. 2. Fyri álagt yvirtíðararbeiði verður goldin yvirtíðarløn afturat vanligu dagligu tímалønini soleiðis: Fyri 1., 2. og 3. tíman verður goldið 50%. Fyri 4. og fylgjandi yvirtímar og fyri arbeiði leygardagar, sunnudagar og fyri teir í § 16 nevndu frídagarár 100%.

Yvirtíðargjald verður latið fyri hvønn $\frac{1}{2}$ byrjaða tíma.

Stk. 3. Um tað er gjørligt, eigur at verða sagt frá yvirtíðararbeiði dagin fyri.

Stk. 4. Tímалønin er bruttoárlønin býtt við 2080. Bruttoárlønin er grundløn + viðbøtur.

Stk. 5 Minstagjald fyri tilkalling utan fyri vanliga arbeiðstíð er 2 tímar

Stk. 6. Fyri yvirtíðararbeidi, ið fer út um 2 tímar, eiga starvsfólk rætt til $\frac{1}{2}$ tíma mattíð utan frádrátt.

Stk. 7. Handverkari við niðursettari arbeiðstíð fær bara yvirtíðargjald fyri álagt arbeiði aftaná vanligu arbeiðstíðina hjá viðkomandi arbeiðsgevara.

§ 7. Arbeiði skipað í vaktum

Stk. 1. Handverkarar, ið hava skiftandi arbeiðstíðir, skulu hava vaktarlista, sum fevnir um eitt ávist tíðarskeið, við ásetingum um, nær arbeiðið skal gerast, og nær frídagarnir liggja. Arbeiðstíðin í miðal uppgjörd yvir eitt tilíkt tíðarskeið skal verða 39,5 tímar um vikuna. Handverkarar eiga 3 vikur fram at vita, nær tey skulu arbeiða, og nær tey hava frí. Hetta er tó ikki galdandi fyri avloysrar og tímalønt.

Stk. 2. Verður neyðugt at broyta vanligu arbeiðstíðina (tímalønt undantíkin) í mun til ta upprunaligu, skal fráboðast við minst 72 tíma freist. Verður henda freist ikki hildin, fær handverkari samsýning fyri 1 tíma eyka. Broytt arbeiðstíð er at skilja sum tið, ið fellur uttanfyri vanligu arbeiðstíðina, men er ikki at rokna sum yvirtíð.

Stk. 3. Ein sundurbýtt vakt má ikki strekkja seg yvir meira enn 12 tímar, uttan at handverkararnir eru samdir í hesum, og tá verður goldið hálvt vaktargjald I eyka um tíman.

Stk. 4. Fyri arbeiði á teimum í § 16 ásettu frídøgunum verður latið vaktargjald 2.

Stk. 5. Fellur ein frídagur eftir § 16 á ein dag, sum er frídagur eftir vaktlista, verður annar frídagur latin í staðin.

§ 7 a. Arbeiði í ólagaligum tíðarskeiðum

Stk. 1. Fyri arbeiði millum kl. 17.00 og 07.00 verður latið vaktargjald 1. Fyri arbeiði um vikuskiftið verður latið vaktargjald 2. Vikuskiftið byrjar kl. 17.00 fríggjakvöld og gongur fram til á midnátt sunnukvöld.

Stk. 2. Nevndu vaktargjöld verða ikki veitt saman við yvirtíðargjaldi.

Stk. 3 Hesi gjöld verða roknaði fyri byrjaðar hálvar tímar.

§ 7 b. Tilkallivakt

Stk. 1. Fyri tilkallivakt verður latið vaktargjald I um tíman. Fyri vikuskiftistilkallivakt verður latið vaktargjald 2 um tíman.

Stk. 2. Fyri tilkallivakt á teimum í § 16 nevndu frídøgum verður latið vaktargjald 2 um tíman. Fyri tilkallivakt halgi- og frídagará sambært § 16, sunnudagar undantíknir, verður veittur 1 frídagur.

Stk. 3. Fyri arbeiði undir tilkallivakt verður veitt yvirtíðargjald sambært § 6.

Stk. 4. Vaktargjald og yvirtíðargjald kunnu ikki latast fyri somu tímar.

Stk. 5. Tá tilkallivakt er av slíkum slag, at tað er rímiligt, at víkja frá omanfyristandandi, eitt nú lítið tyngjandi tilkallivaktir, verður samsýningin avtalað serstakt millum sáttmálapartarnar.

§ 7c. Vaktarskylda

Stk. 1. Henda grein er um eitt nú húsavørðar. Tá ið handverkari verður settur í starv, sum fevnir um ávísa vaktarskyldu ella ávísa telefonvakt og ber í sær aðrar vansar, skal avtala verða gjörd um, hvørja samsýning, handverkarin skal hava. Samsýningin kann vera veitt sum lön ella sum avspákan. Tá ið mett verður um samsýningina, verður tikið við alt tað, sum hevur týdning, so sum, hvat verður kravt av handverkaranum, hvussu ofta nakað kemur fyri, og tradisjónirnar í fakinum.

Stk. 2. Hevur ein handverkari skyldu at ansa flagginum, verður virðið av tí sett at vera 1.000 kr. eyka um mánaðin, goldið sum eyka samsýning ella sum avspákan. Eru fløggini 4 ella fleiri, er samsýningin 1.500 kr. eyka um mánaðin, goldið sum eyka samsýning ella sum avspákan. Handverkari, ið hevur skyldu at ansa flaggi á Ellis- og røktarheimi fær samsýning á 1.500 kr. um mánaðin, goldið sum eyka samsýning ella sum avspákan.

Avtalur um viðbötur verða at senda Kommunala Arbeiðsgevarafelagnum til góðkennингar.

§ 7 d. Sjálvboðið eykaarbeiði

Stk. 1. Eitt nú tá ið arbeiðspláss er undirmannað í samband við sjúku ella feriu, og tá ið serligar uppgávur, sum ikki hava skund, liggja og bíða, kunnu gerast avtalur um sjálvboðið eyka arbeiði. Avtalur verður ein fóst tímaløn, og vikið verður frá øllum avtalum um gjøld fyri ólagaliga arbeidstíð o.a. Avtalaða tímalønin kann tó ongantíð vera hægri enn yvirtíðarlønin. Slíkar avtalur skulu leggjast fyri álitifólkið at góðkenna.

§ 8. Eftirlønargjald

Stk. 1. Arbeiðsgevarin rindar eftirlønargjald av grundlønini eftir lønartalvu galdandi fyri henda sáttmála, og av persónligum viðbótum sambært §§ 5 og 7. Eftirlønin verður at flyta í góðkenda eftirlønarskipan sambært eftirlønarlögini.

Stk. 2. Arbeiðsgevarin flytur eftirlønargjaldið, sum er 15,0 %

§ 9. Fyribils tænasta í hægri starvi

Stk. 1. Handverkari, sum eftir serligum boðum ella eftir frammanundan fastløgdum arbeiðslagi við arbeiðsgevarans góðkenning fyribils røkir hægri starv í meira enn 7 arbeiðsdagar samfelt, eigur í hesum tíðarskeiði at vera løntur við somu lön, sum hann hevði fingið, um hann varð settur í starvið, treytað av, at hann yvirtekur tær arbeiðsuppgávur, ið standast av hægra starvinum.

Stk. 2. Er fyribilssetan í hægri starv einans grundað á fráveru vegna fritíð, tá hevur starvsfólk ið rætt til hægri lön, tá tað hevur røkt fyribilssetan í hægri starvi í 21 dagar samanhangandi.

§ 10. Eftirútbúgving, skeið o.a.

Stk. 1. Tá handverkarar luttaka ein heilan dag í skeiðvirksemi, sum er fyriskipað av arbeiðsgevaranum, verður hvør skeiðsdagur roknaður sum 1 vanligur arbeiðsdagur, tó í mesta lagi 8 tímar. Um skeiðsdagurin er longri enn 8 tímar, verður avroknað tíma fyri tíma, antin sum tímaløn ella avspáking.

§ 11. Avspákan

Stk. 1 Álagt yvirtíðararbeiði kann verða avspákað, og verður avspákingin tá longd við teimum í § 6 nevndu yvirtíðarsatsum.

§ 12. Tænastuferðir

Stk. 1. Dag- og tímapeningur á tænastuferð og útiviðbót er hin sama sum fyri tænastumenn landsins.

§ 13. Ferðing í arbeiðsørindum

Stk. 1. Ferðing í arbeiðsørindum til og frá ikki vanligum arbeiðsstað er at rokna sum arbeiðstíð sambært

§§ 3 og 7. Henda skal tó í mest möguligan mun liggja í vanligari arbeiðstíð. Ferðing millum kl. 22.00 og 08.00 verður ikki íroknað, um handverkari fær ávist og goldið seingjarpláss.

Stk. 2. Viðvíkjandi koyring verður víst til rundskriv Fíggjarmálaráðsins “Reglur um endurgjald fyri nýtslu av eignum bili í tænastuørindum”, dagfest tann 28. mars í 2007.

§ 14. Flytisamsýning

Stk. 1. Um kravt verður av handverkara, at hann flytur í annað stað at búgva, verða flutnings-útreiðslur hansara av húski og húsbúnaði samsýndar honum eftir rokning.

§ 15. Arbeiðsklæði

Stk. 1. Er arbeiðsbúni kravdur, rindar arbeiðsgevarin hann.

§ 16. Fastir frídagrar

Stk. 1. Jólaaftan, nýggjársaftan, páskaaftan, flaggdagurin, hvítusunnuftan, $\frac{1}{2}$ grundlögardagurin, $\frac{1}{2}$ ólavssøkuaftan, ólavssøkudagur umframt allir halgidagar eru frídagrar.

Stk. 2. Handverkarar hava harumframt rætt til frídagrar eftir avtaluni um serstakar fríviku.

Stk. 3. Í samband við ígildiskomuna er ásett: Handverkari, sum hevur verið í starvi alt innvinningsarárið, t.e. frá 1. apríl 2013 til 31. mars 2014, hevur rætt til 5 serstakar frídagrar í frítiðarárinum, sum byrjar 2. maí 2014. Hevur handverkari verið í starvi minni enn alt innvinningsarárið, verða serstøku frídagarnir lækkaðir samsvarandi.

§ 17. Frítiðarreglur

Stk. 1. Frítið er eftir lögtingslög nr. 30 frá 7. apríl 1986 um frítið við lön við seinni broytingum.

Stk. 2. Handverkari fær 12% í frítiðarlönn av goldnari yvirtíðarlönn.

§ 18. Farloyvi v.m.

Stk. 1. Handverkara skal verða loyvt at fá farloyvi uttan lön, um so er at tað ikki stríðir ímóti áhugamálum arbeiðsgevarans. Um so, at handverkari fær farloyvi í samband við útbúgving, ið tænir áhugamálum arbeiðsgevarans, skulu partarnir kunna koma ásamt um farloyvi við lön ella niðursettari lön. Farloyvi kann verða givið í upp til 2 ár hvørja ferð og í mesta lagi í 4 ár, og er tað skylda stovnsins, at starv er opið, tá ið viðkomandi kemur astur.

§ 19. Barnsferð

Starvskvinna, ið er við barn, eigur at siga stovninum frá í minsta lagi 3 mánaðir fyri metta føðing.

Stk. 2. Starvskvinna, ið er við barn, hevur rætt til barsilsfarloyvi av viðgongu og barnsburði. Tá ið 4 vikur eru eftir til metta føðing, kann starvskvinnan fara úr arbeidi við lén fram til føðing. Eftir føðing fær starvskvinnan farloyvi við lén í 24 vikur. Barsilsfarloyvið við lén kann soleiðis vera bæði styttri og longri enn 28 vikur tilsamans, men eftir føðing eru altíð 24 vikur við lén.

Stk. 3. Prógvær starvskvinnan við læknaváttan, at hon er óarbeiðsfør meir enn 4 vikur undan mettari føðing, verður hetta roknað sum vanlig sjúka, og starvskvinnan hevur tá rætt til lén undir sjúku. Tá ið 4 vikur eru eftir til metta føðing, verður farið frá lén undir sjúku til barsilsfarloyvi við lén, sbr. stk. 2.

Stk. 4. Umframt nevndu sömdir kann starvskvinna fáa farloyvi við lén alla viðgongutíðina, um hon við læknaváttan prógvær, at tað fyri fostur ella hana sjálva stendst heilsuvandi av at vera í starvinum.

Stk. 5. Frá 14. viku eftir føðing kunnu foreldrini býta rættin til barsilsfarloyvi við lén ímillum sín.

Stk. 6. Starvsfólk, ið ættleiða barn, hava rætt til fráveru við lén í upp til 4 vikur áðrenn, tey fáa barnið, og í 24 vikur tilsamans. Foreldrini kunnu býta rættin til fráveru við lén ímillum sín. Rætturin til fráveru við lén er treytaður av, at ættleiðingarmyndugleikin frammanundan hevur gjört av, at foreldrini, annað ella bæði, skulu vera heima í samband við, at tey fáa barnið. Foreldrini kunnu ikki vera í farloyvi við lén samstundis eftir hesi grein.

Stk. 7. Umframt farloyvi nevnt í stk. 2-6, hava starvsfólk rætt til farloyvi við ongari lén og uttan at missa starvsaldur soleiðis, at samlaða farloyvistíðarskeiðið tilsamans er 52 vikur eftir føðing ella eftir, at tey hava fingið barnið. Tíðarskeiðini eru samanhangandi, og farloyvi eftir hesi grein skal vera avgreitt í seinasta lagi 52 vikur eftir føðing ella eftir, at tey hava fingið barnið. Henda grein fær gildi frá í dag og er eisini galddandi fyri tær barnakonur, sum eru í barsilsfarloyvi við lén frá arbeiðsgevara.

§ 20. Reglur fyri uppsøgn, sjúkralón v.m.

Stk. 1. Viðvíkjandi uppsagnarfrest, lén undir sjúkralegu, eftirsitulón v.m. verða reglurnar í lögtingslög um starvsmenn at galda, tó soleiðis, at eftirsitulón verður goldin í mun til uppsagnartíðina hjá viðkomandi handverkara, t.e. minst 3 mánaðir og í mesta lagi 6 mánaðir. Er handverkari valdur sum álitifólk, verður uppsagnarfrestin longd við 3 mánaðum.

Stk. 2. Handverkari kann fáa frí við lén, tá ið barn hansara er sjúkt, tó hægst 2 dagar hvørja ferð og í mesta lagi 10 dagar árliga. Hevur handverkari meira enn 2 börn undir 10 ár, kann hann fáa frí í upp til 20 dagar.

§ 21. Álitifólk

Stk. 1. Tá ið tað á einum arbeiðsplássi starvast í minsta lagi 5 limir í Handverkarafeløgunum, hava hesir limir rætt at velja eitt álitifólk. Álitifólk og nevndarlimir kunnu ikki verða uppsøgd, uttan at uppsøgnin hevur verið til viðgerðar millum Kommunala Arbeiðsgevarafelagið og Føroya Handverkarafelag/ Landsfelag Handverkaranna.

Stk. 2. Til álitifólk kann bara veljast tann, ið hevur fulltíðarstarv og hevur arbeitt á deildini í minsta lagi í 1 ár, uttan so at tað av serligum umstøðum gerst neyðugt at víkja frá hesum.

Stk. 3. Lærlingar kunnu ikki veljast til álitisfólk.

Stk. 4. Valið hevur ikki gildi, fyrr enn handverkarafelögini hava góðkent tað og boðað leiðsluni á avvarðandi stovni frá. Henda fráboðan eigur at verða gjörd í seinasta lagi 14 dagar eftir valið.

Stk. 5. Álitisfólkvið hevur skyldu at ansa eftir, at lógor, sáttmálar, fyriskipanir o.a., ið eru galdundir fyrir arbeiðsplássið sum heild, verða yvirhildin, og skal virka fyrir best möguligum samarbeiði limanna og leiðslunnar millum.

Stk. 6. Álitisfólkvið hevur rætt og skyldu til at tingast við leiðsluna um øll mál, sum hava týdning fyrir starvsfólkvið og arbeiðsplássið. Er álitisfólkvið ikki nøgt við avgerð leiðslunnar, kann tað leggja málið fyrir felagið.

Stk. 7. Álitisfólkvið skal í samráð við leiðsluna í arbeiðstíðini hava möguleika fyrir at taka sær av málum, ið viðvíkja starvsfelögnum ella arbeiðsviðurskiftunum á staðnum, tó soleiðis, at tað stendst so lítið tarn av hesum sum möguligt.

§ 22 Frí við ongari lön

Stk. 1. Tá ið handverkari fær tænastufrí við ongari lön, verður gjørdur lónarfrádráttur.

a) Tá ið handverkari er burtur heilar mánaðir, verða drignar heilar mánaðarlönnir.

b) Tá ið handverkari er burtur vikur, dagar ella tímar, verður drigið fyrir teir tímar, hann undir vanligum umstöðum hevði verið til arbeiðis hetta tíðarskeiðið. Ein tími verður roknaður sum árslønin býtt við 2080 (40*52). Við í árslønina verða roknað øll gjöld, sum verða goldin sum föst mánaðargjöld.

§ 23. Seravtalur

Stk. 1. Í sáttmálatíðini skal vera möguligt at gera seravtalur millum Kommunala Arbeiðsgevarafelagið og Føroya Handverkarafelag/Landsfelag Handverkaranna.

§ 24. Seravtalur fyrir handverkarar/montørar í starvi hjá SEV

Kostskipan

Tá handverkari frá sínum fyrissetta í seinasta lagi dagin fyrir fær at vita, at möguleiki ikki verður at fara til hús til døgurða sum vanligt, eigur viðkomandi sjálvur at skaffa sær mat. Tá tað ikki er so, og handverkarar verða sendir til arbeiðis fyrrapartin soleiðis, at möguleiki ikki verður at koma aftur til hús til døgurða, og hetta er vanlig skipan, skal elfelagið SEV lata teimum døgurða (dagsins rætt).

Burturarbeiði

Linjumenn/montørar fáa ávist eitt fast manningar- og uppmøtingarstað í hvørjum øki sær, og verður ferðatíðin frá hesum og út til tey ymisku arbeiðini roknað sum arbeiðstíð. Flutningur frá uppmøtingarstaði til arbeiðini kringum í økinum fer vanliga fram við arbeiðsbilum hjá SEV. Fær linjumaður/montørur boð um (ella verður útlántur) at arbeiða uttanfyri hansara vanliga øki í avmarkað tíðarskeið, verður ferðatíðin ímillum vanliga uppmøtingarstaðið og nýggja uppmøtingarstaðið roknað sum arbeiðstíð.

§ 25. Serstök eykagjøld á SEV

Stk. 1. Fyri at arbeiða úti á spennum yvir firðir og sund verður veitt viðkomandi eitt eykagjald uppá kr. 200,- fyri hvønn dag, arbeitt verður úti á spenninum.

Stk. 2. Fyri at arbeiða uppi í 60 kV mastrum verður veitt eitt eykagjald uppá kr. 10,- um tíman. Gjaldið verður uppgjört soleiðis, at hóast arbeitt verður gjøgnum dagin partvís í mastrum og partvís á jørðini, verður gjaldið galldandi fyri allar tímarnar, arbeitt verður hvønn dagin sær. Eykagjaldið er bert galldandi fyri tey, ið luttaka í arbeiði uppi í mastrunum, t.v.s. ikki hjálparfólk niðri á jørðini, sum luttaka í sama arbeiði.

Hesi gjøld verða roknað fyri byrjaðar hálvar tímar.

§ 26. Gerðarrættur

Ivaspurningar um at tulka sáttmálan verða at leggja fyri Fasta Gerðarrætt.

§ 27. Gildi sáttmálans

Hesin sáttmáli er galldandi frá 1. oktober í 2019, og báðir partar kunnu siga hann upp við 3 mánað freist, tó í fyrsta lagi til 1. oktober í 2020.

Tórshavn tann 29. juni 2020


Føroya Handverkarafelag


Kommunala Arbeiðsgevarafelagið



Landsfelag Handverkaranna

Avtala um tiltök, ið kunnu stuðla undir ein virknan starvsfólkapolitikk á kommunala sáttmálaøkinum

1. Inngangur

Tað er týdningarmikið, at starvsfólkið hevur möguleikar fyrir persónligari menning, og neyðugt er samstundis at taka atlit at sambandi millum arbeiðslív og onnur lívsviðurskifti. Partarnir eru tí samdir um at styrkja teir möguleikar, ið arbeiðspláss hava, tá ið teir evna sín starvsfólkapolitikk á hesum økjum:

Førleikamenning

Tiltök, sum kunnu stuðla undir eldrapolitikk á kommunala sáttmálaøkinum

Tiltök, sum kunnu stuðla undir familjupolitikk á kommunala sáttmálaøkinum

Javnstøða

Harafturat eiga rættindi hjá starvsfólkum at verða vird, verður virksemi hjá kommununum lagt til onnur at reka.

2. Førleikamenning

Leiðslur og starvsfólk eru týdningarmesta tilfeingið hjá kommununum. Tað er tað arbeið, sum tey í kommunalari tænastu inna, sum ger av, um úrslitini verða góð. Framhaldandi at menna starvsfólkini er tí umráðandi fyritreyt fyrir, at arbeiðsplássini mennast.

Partarnir eru tí samdir um, at:

miðvís og dagförd eftir- og víðariútbúgving av starvsfólkum er ein fyritreyt fyrir virkisfýsnum arbeiðsplássum við høgum tænastustigi.

Hvört arbeiðspláss/setanarmyndugleiki skal virka fyrir, at starvsfólkum stendur í boði at kunna menna sín førleika bæði gjøgnum sítt dagliga yrki og við eftir- og víðariútbúgving. Til tess at røkka hesum endamáli, eigur hvört arbeiðspláss at seta sær miðvís menningarmál.

Endamálið við hesi avtalum er at geva starvsfólkum umstøður at menna seg sjálvt og síðani möguleikar, at átaka sær virknari leiklut at mynda virki arbeiðsplássins. Harumframt ber til hjá leiðsluni at menna kommunala tænastuførleikan.

Starvsfólk og leiðsla hava í felag ábyrgdina av førleikamenningini. Uppgávan hjá arbeiðsplássinum er at bera so í bandi, at starvsfólkini altíð eru skikkað til uppgávuna.

Sáttmálapartarnir seta ein arbeiðsbólk, sum í sáttmálaskeiðnum skal tilevna eina vegleiðing um eina skipaða útbúgvingaráætlan til starvsfólk í kommunalari tænastu.

3. Tiltök, sum kunnu stuðla undir eldrapolitikk á kommunum arbeiðsplássum

Fyrir at varðveita eldri starvsfólk og fakligu vitan teirra á arbeiðsmarknaðinum, eru partarnir samdir um, at sum liður í eldrapolitikkinum á einstaka arbeiðsplássinum eigur at bera til at gera skipanir til starvsfólk, sum eru 60 ár og eldri – um so er, at tey sjálvi vilja tað, og umstøðurnar á arbeiðsplássinum annars eru til tess – at leggja síni eldru ár á arbeiðsmarknaðinum soleiðis til rættis, at tey fáa eina liðiliga tillagingarskipan, áðrenn tey fara úr starvi.

Tá ið arbeiðspláss evna sín eldrapolitikk, kunnu tey sum part í hesum gera sjálvbodnar skipanir, í hesum karmi:

Niðursett tíð

Hesar treytir skulu verða loknar, so at starvsfólk skal kunna koma undir skipanina:

- a) vera fylt 60 ár
 - b) hava starvast á kommunala sáttmálaøkinum seinastu 10 árin
 - c) arbeiðstíðin skal vera minst 20 tímar um vikuna, eftir tað, at hon er niðursett
- Starvsfólk kann fara uppi $\frac{1}{4}$ niður í starvstíð við lutfalsliga at fara niður í lön.

Arbeiðsplássið kann í hesum tíðarskeiðinum gjalda eftirlónargjaldið, sum um starvstíðin var ikki sett niður.

Lægri starv

Arbeiðspláss kann eftir umsókn játta starvsfólki, ið hevur fylt 55 ár, at fara í annað lægri starv, um so er, at starvsfólkið seinastu 10 árinu hevur starvast fulla tíð á kommunala sáttmálaøkinum í einum starvi við leiðsluábyrgd ella í øðrum serliga krevjandi starvi.

Lénin verður tá samsvarandi lægra starvinum, men starvsfólkið fær framvegis heilt ella lutvist eftirlónargjaldið í hægra starvinum, fyri eitt tíðarskeið, sum í mesta lagi má vera 7 ár.

Arbeiðsplássið kann veita eitt ikki eftirlónargevandi ískoyti, sum í mesta lagi kann vera munurin millum lénina í lægra flokkinum og lénina í hægra flokkinum. Ískoytið kann í mesta lagi verða veitt í 3 ár.

Niðursett tíð orsaka av sparingum

Gera sparingar, at starvsfólk verða sett niður í tíð, varðveitir starvsfólkið eftirlónargjaldið, sum um starvstíðin varð ikki sett niður. Treytirnar eru:

- a. starvsfólkið hevur fylt 55 ár
- b. starvsfólkið hevur starvast á kommunala sáttmálaøkinum seinastu 10 árinu
- c. arbeiðstíðin er minst $\frac{1}{2}$ tíð, eftir at hon er niðursett.

4. Tiltök, sum kunnu stuðla undir familjupolitikk á kommunalum arbeiðsplássum

Tá ið lagt verður til rættis, eiga bæði starvsfólk og leiðsla at vísa lagaligkeit og smidleika, fyri at betri samanhangur kann verða millum familjulív og arbeiðslív.

Í teimum fórum, tá ið børn verða innløgd á sjúkrahús, og lækni sigur tað vera neyðugt, at annað av foreldrunum verður innlagt við, kann starvsfólkið, loyva arbeiðsumstøðurnar tí, brúka dagarnar, ið starvsfólkið eigur til fri við lén, tá ið barn/børn teirra eru sjúk, samanhangandi longur enn 2 dagar.

5. Javnstøða

Lónarskipanin eigur at verða so mikið greið, at hon gevur betri trygd fyri, at javnstøða er millum kynini, tá ið lénin verður ásett.

6. Umleggja kommunalt virksemi

Um so er, at virksemi hjá kommununum verður yvirtikið av øðrum at reka, eiga tær avtalur, rættindi og skyldur, kommunurnar hava mótvægis starvsfólkunum, tá ið umskipanin fer fram, óskerdar at verða fördar yvir á tann, sum yvirtekur virksemið.

Avtala um strategiska og skipaða fórleikamenning á kommunalum arbeiðsplássum

§ 1. Inngangur

Skulu uppgávurnar á kommunalum arbeiðsplássum verða røkt á munadyggan hátt við neyðugari dygd og framhaldandi menning, er sera týðandi, at fórleikarnir hjá starvsfólkunum verða áhaldandi røktir og mentir.

Stk. 2. Partarnir halda tað vera avgerandi, at starvsfólk hjá kommununum fáa möguleika at menna sín fórleika, bæði í dagliga arbeiðinum og við eftirútbúgving og víðari útbúgving. Fyri at fremja fórleikamenningina eiga leiðslur og starvsfólk í felag at hava sum mál at stovna felagslæruumhvørvi og at leggja til rættis eina smidliga tilgongd fyri fórleikamenningini. Partarnir eru samdir um, at strategisk mál fyri menningini skulu verða gjørd fyri øll starvsfólk.

§ 2. Óki

Avtalan er galldandi fyri starvsfólk, sum eru fevnd av sáttmála millum Kommunala Arbeiðsgevarafelagið og felag, ið hevur undirskrivað hesa avtalu.

§ 3. Endamál

Endamálið við avtaluni er at binda leiðslu og starvsfólk til at leggja stóran dent á fórleikamenningina, og báðir partar hava ábyrgd av at tryggja, at fórleikamenningin styrkist. Hetta skal nokta tørvin á fakligari menning hjá einstaka stovninum og einstaka starvsfólkunum.

§ 4. Menningarmál

Fyri hvört einstakt starvsfólk á øllum kommunalum arbeiðsplássum verður gjørd ein skipað fórleikamenningarætlan, ið skal taka atlit at málunum hjá tí einstaka arbeiðsplássinum.

Stk. 2. Árliga er samrøða millum leiðsluna og starvsfólkvið, har ítökilig menningarmál fyri einstaka starvsfólkvið verða fest á blað í semju við starvsfólkvið. Í starvsfólkasamrøðuni verður eisini viðgjørt um og hvussu, starvsfólkvið hevur nátt málunum, ið sett vórðu í síðstu starvsfólkasamrøðu.

Stk. 3. Útbúgving og annað menningarvirksemi fer vanliga fram í arbeiðstíðini. Arbeiðsgevarin rindar, jb. stk. 2, útreiðslur av útbúgving.

Stk. 4. Leiðsla og starvsfólk hava felags ábyrgd av, at menningarmálini verða rokkin. Leiðslan tryggjar karmar og treytir fyri fórleikamenning, og starvsfólkvið arbeiðir fram móti avtalaðu menningarmálunum.

§ 5. Almennur fórleiki

Dagfördur grundleggjandi skúlakunnleiki kann verða treytin fyri at rökja og menna fakliga fórleikan. Bæði einstaka arbeiðsplássið og einstaka starvsfólkvið hava ábyrgd av at virka fyri, at almennur fórleiki er partur av fórleikamenningini.

§ 6. Leiklatur hjá leiðslu, starvsfólkvið og samstarvsnevnd

Leiðsla og starvsfólk skulu í felag, grundað á strategisku málini hjá arbeiðsplássinum og tørvinum á strategiskari fórleikamenning.

Áseta grundreglur og leiðreglur fyri fórleikamenningartiltökunum á arbeiðsplássunum.

Samráðast um grundreglurnar fyri og tørvin á eftirútbúgving fyri allar starvsfólkabólkar.

Áseta leiðreglur fyri, hvussu starvsfólkasamrøður skulu verða skipaðar.

Stk. 2. Leiðsla og starvsfólk eftirmeta í felag eina ferð árliga fórleikamenningartiltökini á arbeiðsplássinum..

Stk. 3. Uppgávurnar í stk. 1 og 2 røkir samstarvsnevndin, um arbeiðsplássið hevur eina slíka. Biður annar parturin um tað, verður ein menningarnevnd vald undir samstarvsnevndini.

§ 7. Fylgibólkur

Ein fylgibólkur verður settur við umboðum fyrir Kommunala Arbeiðsgevarafelagið og tey felög, sum hava undirskrivað hesa avtalu.

§ 8. At seta í gildi og siga upp

Henda avtala verður sett í gildi tann 1. oktober 2014. Avtalan kann skriviliga verða sögd upp við 3 mánaða ávaring til ein 1. í mánaðinum, tó í fyrsta lagi tann 1. oktober 2015.